कार्तिक में आकाशदीप 


कार्तिक में आकाशदीप 


“आकाशे दीयमानोदीपः” 
कार्तिकमासे भगवदुद्देशेन नभसि दत्तप्रदीपः” 


महापुण्यदायक मोक्षदायक कार्तिक के मुख्य नियमों में सबसे पा ख नियम है दीपदान। इस दीपदान का ही एक प्रकार है 
आकाशदीप जिसका आधार पृथ्वी न होकर आकाश होता है अर्थात यह पृथ्वी के सतह से ऊपर रहता है। नीचे छायाचित्र में 
काशी में होने वाला आकाशदीप दान दर्शाया गया है। 

आकाशदीप कब से आरम्भ करें? 

स्कन्दपुराण वैष्णवखण्ड कार्तिकमासमाहात्म्य अध्याय 07 के अनुसार 
एकादश्यास्तुलाक॒द्वा दीपदानमतो$5पि वा । 
दामोदराय नभसि तुलायां लोलया सह ।। 


कार्तिक शुक्ल एकादशी से, तुला राशि के सूर्य से अथवा पूर्णिमा से लक्ष्मी सहित भगवान विष्णु की प्रसन्नता के लिये 
आकाशदीप प्रारम्भ करना चाहिए। 


आकाश दीप दान किस समय करें? 


० सांयकाल 
० अगर आप कार्तिक स्रान के नियम का भी पालन कर रहे हैं तो सांयकालीन आकाशदीप दान के अतिरिक्त 
ब्रह्ममुहरर्त में स्नान के तुरन्त बाद फिर से आकाशदीप दान करें। 


(॥[05:/0/५४/५४.[808000॥/९.00॥॥/85586॥0608993॥/0  5558॥7॥06 (० /#७॥#0।00५ ॥॥/05:/8558॥06099॥0.0|।089|00[.00॥॥/ 
] 


करें कार्तिक में आकाशदीप 
आकाशदीप किसके निमित्त करें 


* लक्ष्मी सहित भगवान दामोदर (विष्णु) 
० पितरों के निमित्त 


आकाशदीप दान मंत्र 


स्कंदपुराण के अनुसार 
दामोदराय विश्वाय विश्वरूपधराय च। 
नमस्कृत्वा प्रदास्यामि व्योमदीपं हरिप्रियम्‌।। 
आदित्य पुराण के अनुसार 
धर्माय नमः, हराय नमः, भूम्पै नमः, दामोदराय नमः, 
धर्मराजाय नमः, प्रजापतये नमः, पितृभ्यो नमः, प्रेतेभ्यो नमः 


अपरार्क के अनुसार 
दामोदराय नभसि तुलायां लोलया सह । 
प्रदीपं ते प्रयच्छामि नमो5ननन्‍्ताय वेधसे।। 
पितरों के निमित्त आकाश दीपदान का मंत्र स्कंदपुराण के अनुसार 
नमः पितृभ्यः प्रेतेभ्यो नमो धर्माय विष्णवे । 
नमो यमाय रुद्राय कांतारपतये नमः ।। 


पुराण श्रवण से आकाशदीप दान का फल 


जो व्यक्ति स्कन्दपुराण वैष्णवखण्ड कार्तिकमासमाहात्म्य अध्याय 07 का गुरुमुख अथवा पुराणवक्ता के मुख से श्रवण 
करता है उसको आकाशदीप दान के समान ही फल प्राप्त हो जाता है। 


-5586॥06 (० /5॥0।009 द्वारा आकाशदीप दान विधि का विविध शास्त्रों 
से सड्डुलन 


निर्णयसिन्धु के अनुसार निर्णयामृत में पुष्करपुराण के मत से कार्तिक मास में आकाशदीप कहा गया है 
तुलायां तिलतैलेन सायड्डूगले समागते। 
आकाशदीपं यो दद्यात्‌ मासमेकं हरिं प्रति। 
महतीं श्रियमाप्नोति रूप-सौ भाग्य-सम्पदम्‌।। 

कार्तिक में आकाशदीप 
तुला की संक्रान्ति में तिल के तेल से सांयकाल के समय जो एक महीने हरि के प्रति आकाशदीप देता है वह बृहत्‌ रूप से 
रूप, सौभाग्य और संपत्ति प्राप्त करता है। 


इसकी विधि हेमाद्रि में आदित्य पुराण के वचन से यह है 

दिवाकरे5स्ताचलमौलिभूते गृहाददूरे पुरुषप्रमाणं। 

यूपाकृतिं यज्ञियवृक्षदारुमारोप्प भूमावथ तस्य मूर्द[भ्नि।। 

यवाडगुलक्छिद्रयुतास्तु मध्ये द्विहस्तदीर्घा अथ पट्टिकास्तु। 

कृत्वा चतस्रो5ष्ट दलाकृतीस्तु यामिर्भवेदष्टदिशानुसारी | । 
जब सूर्य अस्तांचल के शिरोभाग में हो जाय तो घर के समीप ही पुरुष के प्रमाण से यज्ञीय वृक्ष के लकड़ी के यूप की तरह 
आकृति निर्माण कर गाड़ दें। उस यूप को भूमि में और मस्तक यव के बराबर अंगुल के छेद के मध्य में दो हाथ लंबी चार 
पट्टिओं को कर उसमें अष्टादलाकृति बनावे जिनसे आठ दिशा मालूम हों। 


तत्कर्णिकायां तु महाप्रकाशो दीप: प्रदेयो दलगास्तथाष्टौ। 
निवेद्य धर्माय हराय भूम्पै दामोदरायाप्यथ धर्म्मराज। 
प्रजापतिभ्यस्त्वथ सत्पृतृभ्यः प्रेतेभ्य एवाथ तमःस्थितेभ्य:।। इति । 


उनकी कर्णिका में बृहत्प्रकाश को करने वाला दीपक दे। उसके आठ दलों में आठ दीपक - धर्माय नमः, हराय नमः, भूम्यै 
नमः, दामोदराय नमः, धर्मराजाय नमः, प्रजापतये नमः, पितृभ्यो नमः, प्रेतेभ्यो नमः इन क्रम से दें। जो तम में स्थित है। 


इसको सरल बनाने के लिये सामान्यतः लोग 4 अष्टमुखी दीपक लेकर उसमें आठ बत्ती लगा लेते हैं। 


अपरार्क (एक स्मृति ग्रन्थ) ने आकाशदीप के लिये अन्य मंत्र लिखा है 
दामोदराय नभसि तुलायां लोलया सह । 
प्रदीप ते प्रयच्छामि नमो5नन्ताय वेधसे।। 
लक्ष्मी के साथ दामोदर के लिए तुलाराशि में आकाश में दीपक आपको देता हूँ। अनन्तरूप ब्रह्मा के लिये नमस्कार है। 


स्कन्दपुराण वैष्णवखण्ड कार्तिकमासमाहात्म्य अध्याय 07 के अनुसार 
संप्राप्ते कार्तिके मासि प्रातःस्नानपरायण: । 
आकाशदीपं यो दद्यात्तस्य पुण्यं वदाम्पहम्‌ ।। 
सर्वलोकाधिपो भूत्वा सर्वसंपत्समन्वितः । 
इह लोके सुखं भुक्त्वा चांते मोक्षमवाप्रुयात्‌ ।। 


कार्तिक मास आने पर जो प्रातःकाल स्रान में तत्पर हो (इसका अर्थ कार्तिक प्रातःकाल स्नान नियम से है) आकाशदीप का 
दान (सांयकाल) करता है, वह सब लोकों का स्वामी और सब सम्पत्तियों से संपन्न होकर इस लोक में सुख भोगता और अंत 
में मोक्ष को प्राप्त होता है। 

कार्तिक में आकाशदीप 
स्रानदानक्रियापूर्व हरिमंदिरमस्तके । 


आकाशदीपो दाततव्यो मासमेकं तु कार्तिके ।। 
इसलिए कार्तिक में स्नान-दान आदि कर्म करते हुए भगवान विष्णु के मंदिर में कँगूरे (शिखर/चोटी) पर एक मास तक 
अवश्य दीपदान करना चाहिए। दीप देने के समय इस मंत्र का उच्चारण करें : 


दामोदराय विश्वाय विश्वरूपधराय च। 
नमस्कृत्वा प्रदास्यामि व्योमदीपं हरिप्रियम्‌।। 
मैं सर्वस्वरूप एवं विश्वरूपधारी भगवान्‌ दामोदर को नमस्कार करके यह आकाशदीप देता हूँ जो भगवान्‌ को परमप्रिय है। 


दास्यंति ये कार्तिकमासि मर्त्या व्योमप्रदीपं हरितुष्टये5त्र । 
पश्यंति ते नैव कदा5पि देवं यम॑ महाक्रूरमुखं मुनींद्र ।। 


जो संसार में भगवान विष्णु की प्रसन्नता के लिए आकाशदीप देते हैं, वे कभी अत्यंत क्रूर मुख वाले यमराज का दर्शन नहीं 
करते। 


आकाशदीपदानेन पुरा वै धर्मनन्दनः ।। 
विमानवरमारुह्य विष्णुलोकं ययौ नृपः ।। 
पूर्वकाल में राजा धर्मनन्दन ने आकाशदीप दान के प्रभाव से श्रेष्ठ विमान पर आरूढ़ हो विष्णुलोक को प्रस्थान किया। 


पितरों के निमित्त आकाश दीपदान 


स्कन्दपुराण वैष्णवखण्ड कार्तिकमासमाहात्म्य अध्याय 07 के अनुसार 
“आकाशदीपसदहशणशं पितुरुद्धारकं नहि” 
आकाशदीप के समान पितरों का उद्धार करने का कोईऔर उपाय नहीं है। 


नमः पितृभ्यः प्रेतेभ्यो नमो धर्माय विष्णवे । 
नमो यमाय रुद्राय कांतारपतये नमः ।। 
जो गा इस मन्त्र से पितरों के लिये आकाश में दीपदान करते हैं, उनके पितर नरक में हों तो भी उत्तम गति को प्राप्त 
होते हैं। 

